

11981-نماز استخاره

سوال

میں نماز استخاره کے متعلق مزید معلومات حاصل کرنا چاہتا ہوں، مثلاً اس میں تلاوت کیا کروں، اور کونسی دعاء کروں، رکعات کی تعداد کتنی ہے اور اس کا اجر و ثواب کیا ہے؟ اور کیا حنبلی، اور شافعی اور حنفی مسلک میں نماز کا یہی طریقہ ہے؟

پسندیدہ جواب

TableOfContents

- نماز استخاره کی تعریف :
- نماز استخاره کا حکم :
- نماز استخاره کی مشروعیت کی حکمت :
- استخاره کا سبب :
- استخاره کب کیا جائے؟
- استخاره کرنے سے قبل مشورہ کرنا :
- نماز استخاره میں کیا پڑھا جائے گا :
- دعاء استخاره پڑھنے کی جگہ :

اگر کوئی شخص کوئی کام کرنا چاہے اور وہ اس میں متردد ہو تو اس کے لیے رسول کریم صلی اللہ علیہ وسلم نے نماز استخاره مشروع کی ہے اور یہ سنت ہے، نماز استخاره کے متعلق ان سطور میں درج ذیل آٹھ نقاط میں بحث کی جائے گی :

1- نماز استخاره کی تعریف.

2- نماز استخاره کا حکم

3- اس کی مشروعیت کی حکمت کیا ہے.

4- نماز استخاره کا سبب کیا ہے.

5- استخاره کب کیا جائے گا.

6- استخاره کرنے سے قبل مشورہ کرنا.

7- نماز استخارہ میں کیا پڑھا جائے گا۔

8- استخارہ کی دعاء کب کی جائے گی۔

نماز استخارہ کی تعریف :

استخارہ کی لغوی تعریف : کسی چیز میں سے بہتر کو طلب کرنا، کہا جاتا ہے : استخر اللہ یحزک، اللہ تعالیٰ سے استخارہ کرو وہ تمہارے لیے بہتر اختیار کر دے گا۔

استخارہ کی اصطلاحی تعریف :

اختیار طلب کرنا۔ یعنی نماز یا نماز استخارہ میں وارد شدہ دعاء کے ساتھ اللہ تعالیٰ کے ہاں جو بہتر اور اولیٰ وافضل ہے اس کی طرف پھرنے اور وہ کام کرنا طلب کرنا۔

نماز استخارہ کا حکم :

نماز استخارہ کے سنت ہونے میں علماء کرام کا اجماع ہے، اور اس کی مشروعیت کی دلیل بخاری شریف کی مندرجہ ذیل حدیث ہے :

جاہر رضی اللہ تعالیٰ عنہ بیان کرتے ہیں کہ :

"رسول کریم صلی اللہ علیہ وسلم اپنے ہمیں سارے معاملات میں استخارہ کرنے کی تعلیم اس طرح دیا کرتے تھے جس طرح ہمیں قرآن مجید کی سورۃ کی تعلیم دیتے رسول کریم صلی اللہ علیہ وسلم فرماتے :

"جب تم میں سے کوئی ایک شخص کام کرنا چاہے تو وہ فرض کے علاوہ دو رکعت ادا کر کے یہ دعاء پڑھے :

«اللَّهُمَّ إِنِّي أَسْتَخِيرُكَ بِعِلْمِكَ وَأَسْتَعِيزُكَ بِقُدْرَتِكَ وَأَسْأَلُكَ مِنْ فَهْمِكَ، فَأَنْتَ تَهْدِي وَلَا أَهْدِي وَلَا أَتَعْلَمُ وَلَا أَعْلَمُ وَأَنْتَ عَلَّامُ الْغُيُوبِ اللَّهُمَّ فَإِنْ كُنْتَ تَعْلَمُ هَذَا الْأَمْرُ خَيْرًا لِي فِي عَاجِلِ أَمْرِي وَآخِرِهِ قَالَ أَوْ فِي دِينِي وَمَعَاشِي وَعَاقِبَةِ أَمْرِي فَاهْدِنِي لِخَيْرِهِ وَإِلَّا فَاهْدِنِي لِخَيْرِهِ فَإِنَّكَ تَهْدِي وَلَا أَهْدِي وَلَا أَتَعْلَمُ وَلَا أَعْلَمُ وَأَنْتَ عَلَّامُ الْغُيُوبِ اللَّهُمَّ فَإِنْ كُنْتَ تَعْلَمُ أَنَّ هَذَا الْأَمْرَ شَرٌّ لِي فِي عَاجِلِ أَمْرِي وَآخِرِهِ فَاصْرِفْنِي عَنْهُ [واصرفه عني] وَاهْدِنِي لِخَيْرِ حَيْثُ كَانَ خَيْرٌ لِي مِنْ رِضَايَ بِهِ»

اے اللہ میں تیرے علم کی مدد سے خیر مانگتا ہوں اور تجھ سے ہی تیری قدرت کے ذریعہ قدرت طلب کرتا ہوں، اور میں تجھ سے تیرا فضل عظیم مانگتا ہوں، یقیناً تو ہر چیز پر قادر ہے، اور میں (کسی چیز پر) قادر نہیں، تو جانتا ہے، اور میں نہیں جانتا، اور تو تمام نبیوں کا علم رکھنے والا ہے، الہی اگر تو جانتا ہے کہ یہ کام (جس کا میں ارادہ رکھتا ہوں) میرے لیے میرے دین اور میری زندگی اور میرے انجام کار کے لحاظ سے بہتر ہے تو اسے میرے مقدور میں کر اور آسان کر دے، پھر اس میں میرے لیے برکت عطا فرما، اور اگر تیرے علم میں یہ کام میرے لیے اور میرے دین اور میری زندگی اور میرے انجام کار کے لحاظ سے برا ہے تو اس کام کو مجھ سے اور مجھے اس سے پھیر دے اور میرے لیے بھلائی مہیا کر جہاں بھی ہو، پھر مجھے اس کے ساتھ راضی کر دے۔

اور وہ اپنی ضرورت اور حاجت یعنی کام کا نام لے۔

صحیح بخاری حدیث نمبر (1166) یہ حدیث کئی ایک جگہ میں امام بخاری رحمہ اللہ نے ذکر کی ہے۔

نماز استخارہ کی مشروعیت کی حکمت :

استخارہ کی مشروعیت میں حکمت یہ ہے کہ اللہ تعالیٰ کے حکم کے سامنے سر خم تسلیم کیا جائے، اور طاقت و قدرت سے نکل کر اللہ تعالیٰ کی طرف التجاء کی جائے، تاکہ وہ دنیا و آخرت کی خیر و بجلائی جمع کر دے، اور اس کے لیے اس مالک الملک سبحانہ و تعالیٰ کا دروازہ کھٹکھٹانے کی ضرورت ہے، اور اس کے لیے نماز اور دعاء سے بڑھ کر کوئی چیز بہتر اور کامیاب نہیں کیونکہ اس میں اللہ تعالیٰ کی تعظیم اور اس کی ثناء اور اس کی طرف قوی اور حالی طور پر محتاجگی ہے، اور پھر استخارہ کرنے کے بعد اس کے ذہن میں جو آئے وہ اس کام کو سرانجام دے۔

استخارہ کا سبب :

(جن میں استخارہ کیا جاتا ہے) اس کا سبب یہ ہے کہ : مذاہب اربعہ اس پر متفق ہیں کہ استخارہ ان امور میں ہوگا جن میں بندے کو درست چیز کا علم نہ ہو، لیکن جو چیزیں خیر اور شر میں معروف ہیں اور ان کے اچھے اور برے ہونے کا علم ہے مثلاً عبادات، اور نیکی کے کام اور برائی اور منکرات والے کام تو ان کاموں کے لیے استخارہ کرنے کی کوئی ضرورت نہیں۔

لیکن اگر وہ خصوصاً وقت کے متعلق مثلاً دشمن یافتہ کے احتمال کی صورت میں اس سال حج پر جائے یا نہ اور حج میں کس کی رفاقت اختیار کرے تو اس کے لیے استخارہ ہو سکتا ہے۔

تو اس بنا پر کسی واجب، یا حرام یا مکروہ کام میں استخارہ نہیں کیا جائے گا، بلکہ استخارہ تو مندوب اور جائز اور مباح کاموں میں کیا جائے گا اور پھر مندوب کام کے اصل کے لیے استخارہ نہیں کیونکہ وہ کام تو اصل میں مندوب ہے بلکہ استخارہ اس وقت ہوگا جب تعارض ہو، یعنی جب اس کے پاس دو کاموں میں تعارض پیدا ہو جائے کہ وہ کونسے کام سے ابتداء کرے یا دونوں میں سے پہلے کام کونسا کرے؟ لیکن مباح کام کے اصل میں بھی استخارہ کیا جاسکتا ہے۔

استخارہ کب کیا جائے؟

استخارہ اس وقت کیا جائے جب استخارہ کرنے والا شخص خالی الذہن ہو اور کسی معین کام کو سرانجام دینے کا عزم نہ رکھے، کیونکہ حدیث میں رسول کریم صلی اللہ علیہ وسلم کا فرمان :

"جب اسے کوئی کام درپیش ہو" اس بات کی طرف اشارہ ہے کہ استخارہ اس وقت ہوگا جب ابھی اس کے دل میں کوئی کام آیا ہو، تو پھر نماز اور دعاء استخارہ کی برکت سے اس کے لیے اس کام کی بہتری ظاہر ہوگی۔

مخلاف اس کے کہ جب اس کے نزدیک کوئی کام کرنا ممکن ہو اور وہ اسے سرانجام دینے پر پختہ عزم اور ارادہ کر چکا ہو، تو پھر وہ اپنے میلان اور محبت کی طرف ہی جائے گا، تو اس سے خدشہ ہے کہ اس کے میلان اور پر عزم کے غلبہ کی بنا پر اس سے بہتری کی راہنمائی مخفی رہے۔

اور یہ بھی احتمال ہے کہ حدیث میں ہم یعنی درپیش سے مراد عزم ہو کیونکہ ذہن ثابت اور ایک پر نہیں ٹھرتا، تو وہ ایسا ہی نہیں رہے گا الا یہ کہ جب اسے سرانجام دینے کا عزم رکھنے والا شخص بغیر کسی میلان کے سرانجام دے، ورنہ اگر وہ ہر حالت اور ذہن میں استخارہ کرے گا تو پھر وہ ایسے کاموں میں بھی استخارہ کرتا پھرے گا جس کا کوئی فائدہ نہیں تو اس طرح وہ وقت کے ضیاع کا باعث ہوگا۔

استخارہ کرنے سے قبل مشورہ کرنا :

امام نووی رحمہ اللہ تعالیٰ کہتے ہیں :

اور وہ ہی اللہ ہے، اس کے علاوہ کوئی اور معبود برحق نہیں، پہلے اور آخر میں اسی کی تعریفات ہیں، اور اسی کے لیے حکم ہے اور اسی کی طرف لوٹائے جائیں گے۔
اور دوسری رکعت میں یہ آیات پڑھے :

﴿وَمَا كَانَ لِمُؤْمِنٍ وَلَا مُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَنْجُوهُمَا مِنْ أَنْ يَفْعَلُوا مِنْ لَدُنْهُمْ وَمَنْ يَفْعَلْ ذَلِكَ فَلَا مُمْسِكَ﴾.

جب اللہ تعالیٰ اور اس کے رسول صلی اللہ علیہ وسلم کسی امر میں فیصلہ کر دیں کو کسی مومن مرد اور مومن عورت کو اپنے معاملہ میں کوئی اختیار باقی نہیں رہتا، اور جو کوئی اللہ تعالیٰ اور اس کے رسول صلی اللہ علیہ وسلم کی نافرمان کرے گا وہ واضح گمراہی میں جا پڑا۔

ج لیکن خابلہ اور بعض دوسرے فقہاء نے نماز استخارہ میں معین قرأت کرنے کا نہیں کہا۔

دعاء استخارہ پڑھنے کی جگہ :

احناف، مالکی، شافعی اور خابلہ حضرات کا کہنا ہے کہ :

استخارہ کی دعاء دو رکعت کے بعد پڑھی جائیگی، اور نبی کریم صلی اللہ علیہ وسلم سے ثابت شدہ حدیث کی نص کے موافق بھی یہی ہے۔

دیکھیں : الموسوعة الفقهية (241/3)۔

شیخ الاسلام ابن تیمیہ کا کہنا ہے :

دعائے استخارہ کے متعلق مسئلہ :

کیا دعاء نماز میں مانگی جائیگی یا کہ نماز سے سلام پھیرنے کے بعد؟

جواب :

نماز استخارہ اور دوسری نماز میں سلام سے قبل دعاء کرنی جائز ہے، اور سلام کے بعد بھی، اور سلام پھیرنے سے قبل دعاء کرنی افضل ہے؛ کیونکہ نبی کریم صلی اللہ علیہ وسلم اکثر دعائیں سلام پھیرنے سے قبل ہوا کرتی تھیں اور سلام سے قبل نمازی نماز سے فارغ نہیں ہوتا تو یہ بہتر ہے۔

دیکھیں : فتاویٰ الکبریٰ (265/2)۔

واللہ اعلم۔